

## ግዝአተ ሕጊ ዘይብላ ሃገር

### ከሰሲ፣ ተኸሰሲን ፍርድን የብላን

አብ ፍትሕን ደሞክራሲን ዘለወን ሃገራት፡ ተበዲላ አሎኹ ዝበለ ሰብ አብ ዳኛ ወይ ፍርዲ ከይዱ ይጠርዕ፤ ተኸሰሲ በዲሉ ተባሂሉ ናብ ፍርዲ ይቀርብ፡ ቤት ፍርዲ ድማ ግቡእ ፍርዲ ይውስን። ህዝብና ደም ጀጋኑ ደቁ አፍሲሱ ሂወቱ ከፊሉ ነጻነት አምጺኡ፡ ልዕላውነት ሃገርን ክብሪ ህዝብን ኤርትራ አካል ዓለማዊ ማሕበረ ሰብ ገይሩ። ንሕብረተሰብና ኩሉ ብማዕረ መሰሉ ተሓልዩ ብፍትሕን ዲሞክራሲን ክመሓደር አብ አባታዊ ሕግታትን ባህልታትን መሰረት ዝገበረ ሕግታት አቁሙ፤ ከምኡውን ምስ ወጻኢ ሃገራት ዝግበር ዝምድናታት ንረብሐን ጥቅምን ሃገር ዝሕሉ ቁዋም ሓንጻዱ። ካብ ጊዝያዊ መንግስቲ ናብ ቀዋሚ መንግስቲ፣ ካብ ጊዝያዊ መራሒ ናብ ብፍትሕን ዲሞክራሲን ህዝቢ ዝመረጸ መራሒ ክልወጥ ሰባት ተወዳዲሮም ብብዝሒ ቁጽሪ ዝተዓወተ ምእንቲ ሃገር ክመርሕ አብ አድላይ ምድላዎት ዝስራሐሉ ዝነበረ ጊዜ ኢሳያስ ንሱ ጥራይ አብ ስልጣን ዝነብረሉ መስርሕ ዓመጽ በቲ ንህዝቢ ዓምጺዱ ዚቆጸጸር ብሓይሊ እተደንገገ አረመናዊ ናቱ መምርሒ ቅዱስ ተስፋና ጠምዚዙ ባዕሉ ከሰሲ መንገድ ዘይብሉ ባዕሉ ፈራዲ ኮይኑ ንኹሉ ህዝብና ናብ ቤት ማአሰርቲ አእቲዩ ንዓመታት የሕቅቆ አሎ። ካብ ኢድ ፍጹም መላኺ ስርዓት ዘምለጠ መንእሰይ ካብ ድሕሪ ነጻነት ጀሚሩ አብ ስደት ፋሕ ኢሉ ተሰዲዶ ይነብር አሎ፣ ዓድታት ተዳኺመን፣ ከተማታት ዓንዮን፣ ናይ ስራሕ ትካላት በሪሱ፣ ህዝቢ ብውሑዳት ዓምጽቲ ብፍርሒ ትሽቁሪሩ ይሓልፎሎ። ሕጂ ድማ ብሕማም ኮቪድ 19 አመኸኒዩ ከይንቀሳቀስ ረገጡ ብምሓዝ ብጥምየት ክመውት ፈሪድዎ አብ ሓደጋ አትዩ ይርኤሎ።

ምስ ሃገርን ህዝብን ዘይጠዓዓም ምስ መሻርኽቱ መራሕቲ ከባቢ ጸላእቲ ሃገርና ህዝቢ ዘይፈልጡ ውዕላት ይፈራረም፣ ንታሪኽ ቃልስና ንዓና ከጉሂ ንጸላእትና ከሓጉስ ብኸሕደት እኩይ ተግባራቱ የርእየናሎ።

እሞ ንሕናኽ ብውርደትን ንዕቀትን ሓደ ኢሳያስ ዋላ ካብ ልቢ ዘይኮነስ ካብ ክሳድ ንላዕሊ ውሑዳት ደገፍቲ ይሃልውዎ ንሕናኽ ኩሉ ጸረና ዝግበር እንዳረኤና ተዓዘብቲ ጥራይ ዲና ክንከውን?

ዎ መንእሰይ አብ ውሽጥን አብ ስደትን ዘሎኽ ካብ ስርዓት ህግደፍ ዝኸፍእ የለን፣ ንኸትቃለሶ ድማ ሕጂዩ፣

ዎ ህዝብና ኩልኽ ብሓበራ ኢሳያስ ሕቡእ ድልዎቱን ትምኒቱን ካብ ምሳና ምስ ጸላእትና ወጊኑ ትርእዮ

አሎኝ፣ ንህላውኝን ክብረትካን ጸግዕኝን ተስፋኝን ደቅኝ ተበጊሾም አለው አባራትዓዮም አጀኹም በሎም፤

ዎ ሰራዊት ኤርትራ ስራሕካ ሃገርካ ካብ ዝኾነ ናይ ውሽጥን ግዳምን ጸላእቲ ከምኡውን ናይ ተፈጥሮ ሐደጋ ታት አብ ዘጋጥም ንምድሐን ይኹን እምበር አብ ጊዜ ስርዓት ህግደፍ ግን ንስኽ ባዕልኽ ብዘይ ወተሃደራዊ ቀጥዕታት መሰልካ ተገፊፉ ከም እትነብር ካብ ህዝብኽ ዝተኸወለ አይኮነን። ቅድሚኡ ኩሉ ግን እቲ ኩሉ አብ ዝበንካ ዘሎ ሕሰም ምኽሪ ዘዩደሊዮ ባዕልኽ ንብዙሕ ዓመታት ብትዕግስቲ ለውጢ ክትርኢ ዝተጸበኻዮ ተበዲልካ እምበር ጽቡቅ አይረኽብካን። ሕጂኽ?

እዚ አቲናዮ ዘሎና ጊዜ ጸገምና አለሊና ፍታሕ ዘምጽእ ጽቡቅ ናይ ለውጢ መድረኽ ከም ዝኾነ ኩልና ብሐደ እንአምኖ ህጹጽ ጉዳይ ኢዩ፤ ከምቲ ቅልጣፊ ሚዛን ናይቲ ኩነታት ነቲ አቀዲሙ በብዝጥዕሞ ተወዲቡ ዝጸንሑ ሐይሊ ዘወሃህድ ዝርርብ ተገይሩ ምስቲ አብ ቅድም ወጺኡ ሃዩ ተበጊሽ አሎኹ ዝብላና ዘሎ ሐይሊ ናይ ይአክል ተቀራራብካ ብመጽናዕቲ ቅልጡፍ ንጹርን ስሉጥን አብ ግብረ ዝውዕል ስራሕ ክፍጠር አለዎ።

ኩሉ ዕማም አንጻር ምልካዊ ስርዓት ዝግበር ስራሕ ዕውታ ክኸውን ምእንቲ አብ ሱዳን አብ ክልል ትግራይ መዓስከራት ስደተኛታት ወይ አብ ካልእ ከተማታት ኢትዮጵያ ዘለው መንእሰያት ወይ አብ ካልእ ሃገራት ዓለም ዘለው ብሐደ ተወዲቦም ብሐባር ነቂሎም ክሰርሑ እቲ ቀዳማይ ምርጫ ኢዩ፤ ብሐደ ክትብገስ ብምኽንያት ናይ ርሕቀት ቦታን ሕጽረት ጊዜን እንተዘይተስተካኸለ እቲ አቀዲሙ ዝወፈረ ምንቅስቃስ ካልኣት አካሉ ዝኾኑ ዝተወደቡ ደድሕራኡ ዘርክብዎ ክም ዘልዉ ከስተውዕል ይግባእ፤ እቶም በብግዚኡ ዝስዕቡ ሐይልታት ድማ ምሉእ ሐበረታን መጽናዕቲን ወሲዶም ክጽንበርዎም ይግባእ። ኩሉ ዝስለፍ አካል አቀዲሙ ብተመክሮ ዘለዎም መማህራን ውተሃደራዊ ትምህርቲን ካልእ አድለይቲ ነገራትን ክወሃብ ብቀዳማይ ደረጃ ክስራዕ ዘለዎ ጉዳይዩ። እቲ ገዚፍ ተስፋና እቲ አብ ውሽጢ ዘሎ ውጹዕ ሐይልታት ሰራዊትናን አብ ሃገራዊ አገልግሎት ዘሎ መንእሰ ይናን ኢዩ፤ ሐደ መዓልቲ አብ ቀረብ ጊዜ ክኸውን ይኸእል ምስ ደለይቲ ፍትሒ ክጽንበር ትጽቢት ዝግበረሉ ስለ ዝኾነ ካብ ከበድቲ ስክፍታታት ከይወጻእና እቲ ዝዓበዩ ጸጥታዊ መጽናዕቲ ከም ዘድሊ ክሕሰቡሉ አለዎ።

እቲ ካብ ህዝቢ ዝወሃብ ገንዘብን ንዋትን ሓገዝ ብዙሕ ጻዕርን ስራሕን ክሓተና ኢዩ፤ ብሉጽን ቀሊልን ምእን ቲ ክኸውን ከምቲ ህዝቢ በብዝጥዕሞ ተወዲቡ ዘሎ ዕላማኡ ክሃርም ምእንቲ ዝኾነ ዝግበር ጻውዒት አሳልጦ ክህልዎ ኩልና ጽቡቅ ድልዎትን ሓላፍነትን ከም ዘሎና ክንርዳእ አሎና። ነዚ አረሚን ስርዓት ንምልጋስ ሃታሃታ ዘለዎ ቅርጡው ስራሕ ክኸውን ናይ ብዙሓት ምኩራትን ፈላጣትን ተሳትፎ ስለ ዘድሊ ብውድብ ወይ ብውልቂ ተላዲላ አሎኹ አብ ምባል ክንሰምዕን ከነሰምዕን ክንሰማማዕን ተመራጺ ክኸውን ይኸእል።

ነፈርቲ ኢትዮጵያ ወተሃደራት ካብ ኢትዮጵያ ንኤርትራ ከምኡውን ብተዛማዲ ካብ ኤርትራ ንኢትዮጵያውተሃደራት ብጸልማት የመላልሳ ኣለዋ። እዚ መርኣያ ሓደ ካብቲ ብክልቲኦም መራሕቲ ዝኣተውዎ ውዕላት ኣቀዲሞም ቀስብቀስ ዘተምብሁልና ዝነበሩ ናይ ክልቲኦም ሓድነታዊ ስምምዕ ምትሕንፋጽ ወተሃደራት ናይ ክልቲኤን ሃገራት ኢዩ። ከይደልደለ ክብርዕን ክስርሕሉ ይከኣልዩ።

ካልእ መተሓሳሰቢ ክኾነና ዝኸእል ኢሳያስ ህዝቢ ኤርትራ ካብዝኾነ ዝሓለፉ ዓመታት ብሓደ ጸኒዑ ከምዘሎ ብኢዲ ክሕዞ ተዳልዩ ከምዘሎ ፈሊጡ ዝከላኸለሉ ሓገዝ ክሓትት ንኢትዮጵያ፣ ሱዳንን ግብጽን ዘብዘብ ክብል ቀንዩ ዝነበሮ ተስፋታት ድማ ክም እተጸንቀቀ ፈሊጡ ኣሎ። ስለዚ ኣብ ኢድ ህዝቢ ከይኣቱ ኣቀዲሙ ናይ ለይቲ ጸልማት ተኸዊሉ ነፋሪት ወተሃደር ከም ዝጸዓነት ኣምሲሉ ናይ ለይቲ ህድማ ብነፋሪት ኢትዮጵያ ክነፍርዩ። ስለዚ ህዝቢ ኣስመራ ከምታ ብምኽንያት ሕማም ኮቪድ 19 ረገጡ ሓዘካ ዘሎ ካብ ኢድካ ከየምልጥ ጎደናታት ኣስመራ ሓንቲ ብሓንቲ ፍንቃቅ ቦታ ምህደሚት ከይረክብ ጽቡቕ ኔርካ ረግጡ።

ሕገ መንግስቲ ዘለዎ ፍትሓዊትን ደሞክራሳዊትን ኤርትራ መስሪትና ከሳስን ተኸሳስን ክልቲኦም ኣብ ቅድሚ

ቤት ፍርዲ ቀሪባም ፍርዲ ዘልዕልሉ ጊዜ ቀሪቡ ኢዩ።

ፍትሕን ደሞክራሲን ክነግስዩ፣

ዘለኣላማዊ ክብርን ዝኸርን ንስውኣትና፣

**ገብረዝጊ ኣፍወርቂ**